

जिला सामाजिक आर्थिक पुनरीक्षण जिला हिसार।

परिशिष्ट-1

परिचय :- हिसार जिले का नामकरण इसके मुख्यालय हिसार नगर के नाम से किया गया है जिसे 1354 ई0 में फिरोजशाह तुगलक ने अपने नाम हिसार-ए-फिरोज अथवा फिरोज का किला के रूप में बसाया था। फारसी भाषा के शब्द हिसार का अर्थ है किला। हिसार शहर में फिरोज का किला तथा गुजरी महल प्राचीन वास्तुकला की धरोहर है यह शहर दिल्ली से 164 कि० मीटर की दूरी पर राष्ट्रीय राजमार्ग 10 पर स्थित है पुराने जमाने में हिसार शहर चार दिवारी से घिरा था जिसके चार दरवाजे थे। पूर्व में दिल्ली तथा मोरी दरवाजा पश्चिम में तलाकी दरवाजा तथा दक्षिण में नागोरी गेट था।

इस शहर में हरियाणा कृषि विश्वविद्यालय स्थित है जिसकी स्थापना सन् 1970 में की गई थी। इस विश्वविद्यालय में विभिन्न पाठ्यक्रमों में स्नातकोत्तर स्तर में कृषि, पशु विज्ञान तथा बेसिक साइंस में विद्यार्थी शिक्षा ग्रहण कर रहे हैं। इसके अतिरिक्त स्नातक स्तर में कृषि, गृह विज्ञान, पशु विज्ञान तथा खेल आदि के पाठ्यक्रम ही चल रहे हैं। इसके अतिरिक्त हिसार शहर में राजकीय पशुधन फार्म, प्रोजनी टेस्टिंग फार्म तथा इन्डो आस्ट्रेलियन पशु प्रजनन फार्म जैसी संस्थाये भी हैं जिनका सारे देश में अपना स्थान है।

जिला हिसार हरियाणा के निर्माण के समय एक बहुत बड़ा जिला था तथा यह राज्य का सबसे बड़ा जिला था परन्तु बाद में इस जिले को चार जिला में क्रमशः भिवानी, सिरसा, फतेहाबाद तथा हिसार में विभाजित कर दिया गया। वर्तमान में जिला हिसार का क्षेत्रफल 3983 वर्ग किलोमीटर है जो कि क्षेत्रफल की दृष्टि से राज्य का तीसरा बड़ा जिला है। जिला हिसार की जनसंख्या 2001 के अनुसार कुल आबादी 1537117 है जिसमें ग्रामीण जनसंख्या 1138999 तथा 398118 की जनसंख्या शहरी है। इस प्रकार यह जिला जनसंख्या की दृष्टि से भी राज्य का तीसरा सबसे बड़ा जिला है। शिक्षा की दृष्टि से इस जिले की कुल जनसंख्या 1537117 में से 858255 व्यक्ति साक्षर हैं जिसमें 545218 पुरुष तथा 313037 स्त्रियां हैं।

जिला हिसार में कुल 272 आबाद गांव है जिसमें क्रमशः हिसार-1, हिसार-2, हांसी-1, हांसी-2, बरवाला, उकलाना, नारनौद, आदमपुर तथा अग्रोहा

विकास खण्डों में विभक्त किया गया है। इसके अतिरिक्त इस जिले को हिसार तथा हांसी उपमण्डलों में विभक्त किया हुआ है तथा हिसार, हांसी, आदमपुर तथा नारनौद इस जिले की चार तहसीलें हैं व बरवाला, उकलाना तथा बांस उप तहसीलें हैं।

प्रशासन की दृष्टि से यह जिला काफी महत्वपूर्ण है। हिसार नगर में केन्द्र सरकार तथा राज्य सरकार के महत्वपूर्ण कार्यालय हैं। हिसार मण्डल का आयुक्त कार्यालय पुलिस रेंज का आई. जी. कार्यालय भी इस शहर में कार्यरत हैं। इसके अतिरिक्त न्यायपालिका से सम्बन्धित महत्वपूर्ण न्यायालय भी हिसार शहर में हैं। इस नगर में एक लघुसचिवालय भी है। जिसमें राज्य सरकार के महत्वपूर्ण प्रशासनिक कार्यालय विद्यमान हैं। शिक्षा के क्षेत्र में यह जिला महत्वपूर्ण स्थान रखता है। हिसार शहर में हरियाणा कृषि विश्वविद्यालय, इन्जिनियरिंग एण्ड टेकनोलोजिकल संस्थान गुरु जम्भेश्वर प्रबन्धकीय एवं तकनीकी संस्थान तथा आदमपुर में स्थित राजकीय प्रबन्धकीय एवं फार्मसी कोर्स की शिक्षा प्रदान कर रहे हैं। जिले में वर्ष 2007-08 में 564 प्राथमिक विद्यालय 174 माध्यमिक विद्यालय तथा 423 उच्च वरिष्ठ मान्यता प्राप्त विद्यालय ग्रामीण शहरी क्षेत्र में शिक्षा प्रदान कर रहे हैं।

कृषि क्षेत्र में भी इस जिले का राज्य में महत्वपूर्ण स्थान है। वर्ष 2007-08 में इस जिले में 1155 हजार टन खाद्यान एवं दालों का उत्पादन हुआ इस जिले की मुख्य फसलें गेहूं, चावल, बाजरा तथा ज्वार हैं।

सिन्धु-गंगा नदियों के मैदानों में स्थित जिले हिसार की जलवायु महाद्वीपीय एवं उपष्णिय मानसून प्रकार की है। जलवायु में दो मुख्य तत्वों तापमान तथा वर्षा के आधार पर इस जिले में तीन ऋतुएं पाई जाती हैं। शीत ऋतु नवम्बर से फरवरी, ग्रीष्म ऋतु मार्च से जून तथा वर्षा ऋतु जुलाई से अक्टूबर तक। शीत ऋतु में इस जिले में तापमान गिर कर 3 से 4 तक हो जाता है तथा ग्रीष्म में तापक्रम बढ़कर 48 तक भी हो जाता है। वर्षा ऋतु का आगमन इस जिले में जून के अन्त में तथा जुलाई के आरम्भ में मानसून पवनो से होता है तथा इस जिले में अधिकतम वर्षा मास जून से अक्टूबर के बीच में होती है।

परिशिष्ट-2

स्थिति तथा भौगोलिक विशेषताएं

1. स्थिति

जिला हिसार हरियाणा के दक्षिण-पश्चिम में स्थित हैं। इसका विस्तार $28^{\circ}53.32^{\circ}$ उत्तरी अक्षांश से लेकर $29^{\circ}34.50^{\circ}$ उत्तरी अक्षांश तथा $75^{\circ}20.15^{\circ}$ पूर्व से लेकर $76^{\circ}19.9^{\circ}$ पूर्वी देशान्तर तक है। इसके उत्तर में फतेहाबाद, उत्तर पूर्व में जींद, पूर्व में रोहतक, दक्षिण में भिवानी तथा दक्षिण-पश्चिम में राजस्थान राज्य के हनुमानगढ़ जिले से इसकी सीमाएं लगता है।

2. क्षेत्रफल तथा प्रशासनिक ढांचा

जिला हिसार का कुल क्षेत्रफल 3983.00 वर्ग किलो मीटर है जो कि राज्य के क्षेत्रफल का 9.00 प्रतिशत हैं। जिला तथा मण्डल स्तर के कार्यालय हिसार में स्थित है तथा मुख्य प्रशासनिक कार्यालय लघु सचिवालय भवन में स्थित हैं। इस जिले को हिसार तथा हांसी उपमण्डलों में विभक्त किया गया है तथा हिसार, हांसी नारनौंद तथा आदमपुर कुल चार तहसील हैं। इसके अतिरिक्त बरवाला, उकलाना तथा बास उप तहसील हैं।

3. जिला हिसार में 272 गांव है जिन्हे 9 विकास खण्डों में विभक्त किया गया हैं। तहसील हिसार के अन्तर्गत हिसार-1 हिसार-2, बरवाला, उकलाना तथा अग्रोहा, विकास खण्ड तथा हांसी तहसील के अन्तर्गत हांसी-1 हांसी-2 तथा नारनौंद विकास खण्ड तथा आदमपुर तहसील के अन्तर्गत आदमपुर तथा अग्रोहा 96 विकास खण्ड के कुछ गांव आते हैं। इस जिले में 310 ग्राम पचायतें है तथा इन पचायतों की कुल सदस्य संख्या 4006 है जिनमें 3696 पंच तथा 310 सरपंच हैं। जिला हिसार में 6 नियमित मण्डियां तथा 22 यार्ड है इसके अतिरिक्त जिले में हिसार तथा हांसी नगर परिषद तथा बरवाला तथा नारनौंद नगरपालिकाएं है।

4. भौतिक विशेषताएं

जिला हिसार में हिसार शहर समुन्द्र तल से 210' तथा हांसी शहर समुन्द्र तल से 215' की उचाई पर हैं। हिसार शहर में गुजरी महल तथा फिरोजा पुरानी वास्तुकला नमूने हैं। शहर के मध्य में तारु देवी लाल टारुन पार्क है जो अपनी छटा लिए हुए है तथा अपने आप में अद्वितीय एवं दर्शनीय हैं।

5. खनिज सम्पदा

जिला हिसार खनिज सम्पदा के मामले में ज्यादा सक्षम नहीं हैं। क्योंकि यहां पर कोई भी महत्वपूर्ण खनिज पदार्थ उपलब्ध नहीं हैं।

6. जलवायु तथा वर्षा

जिला हिसार की जलवायु शुष्क तथा गर्म हैं। इस जिले में सर्दियों में अधिकतम सर्दी तथा गर्मियों में अधिक गर्मी पड़ती हैं। जिले में अधिकतम वर्षा जून-जुलाई तथा अगस्त मास में होती है तथा सर्दियों में वर्षा कम मात्रा में होती है। इस जिले में गर्मियों में तापमान सामान्यतः 40° से 45° के बीच रहता है। परन्तु असाधारण परिस्थितियों में तापमान इससे भी ऊपर तक चला जाता है। इस जिले में सर्दियों में न्यूनतम तापमान साधारणतय 15° से 16° के मध्य रहता है। परन्तु असाधारण परिस्थितियों में सर्दियों में तापमान 3° तक भी पहुंच जाता है। इस जिले में औसत वार्षिक वर्षा वर्ष 2007 में 35.5 सेंटीमीटर हुई जब कि वर्ष 2006 में औसत वार्षिक वर्षा 25.34 सेंटीमीटर हुई थी।

7. मिट्टी

इस जिले की मिट्टी दोमट तथा रेतीली हैं। राजस्थान से साथ लगने वाले क्षेत्र रेतीले है जिनमें खण्ड हिसार-1, हिसार-2 आदमपुर तथा अग्रोहा सम्मिलित है। खण्ड हांसी-1, हांसी-2, नारनौद, उकलाना तथा बरवाला खण्डों की मिट्टी दोमट प्रकार की है।

8. भू-जल विज्ञान

जिला हिसार में भूमि के नीचे का जल स्तर 565 फुट की गहराई तक है। जिले के हांसी तथा नारनौद तहसीलों का जल स्तर काफी उच्चा है तथा हिसार तथा आदमपुर का जल स्तर कुछ नीचा है। इस जिले में 6 प्रतिशत अत्यधिक खारा 63 प्रतिशत सीमान्त खारा 10 प्रतिशत मीठा तथा 21 प्रतिशत भाग हल्का खारा कृषि योग्य हैं।

9. भू-जल संसाधन

जिला हिसार में भू-जल संसाधन का अत्यधिक विकास हुआ है। खण्ड हांसी-1, हांसी-2, नारनौद तथा बरवाला विकास खण्डों में भू-जल संसाधन का अत्याधिक विकास हुआ है।

जनसंख्या

जनगणना 2001 के अन्तिम आकड़ों के आधार पर

10. जनगणना के आकड़े

जिला हिसार की जनसंख्या जनगणना 2001 के आकड़ों के आधार पर 1537117 है जिसमें 830520 पुरुष व 706597 स्त्रियां हैं जबकि 1991 की जनगणना के आधार पर जिला हिसार की जनसंख्या 1206472 थी जिसमें 651118 पुरुष व 555354 स्त्रियां थी। 1991-2001 की अवधि में जिला की जनसंख्या में 27.41 प्रतिशत की वृद्धि हुई जबकि 1981-1991 की अवधि में यह वृद्धि दर 27.35 प्रतिशत थी।

तालिका :- जिला हिसार की जनसंख्या, जनगणना 2001

| | कुल संख्या | पुरुष | स्त्रियां |
|--------------|------------|--------|-----------|
| ग्रामीण | 1138999 | 614605 | 524394 |
| शहरी | 398118 | 215915 | 182203 |
| कुल जनसंख्या | 1537117 | 830520 | 706597 |

11. घनत्व

जिला हिसार का क्षेत्रफल 3983 वर्ग किलोमीटर है जो राज्य के क्षेत्रफल का 9 प्रतिशत हैं। जनगणना 2001 के अनुसार जिला का घनत्व 386 व्यक्ति प्रति वर्ग किलो मीटर है जबकि 1991 की जनगणना अनुसार 319 व्यक्ति प्रति वर्ग किलो मीटर था।

12. ग्रामीण व शहरी जनसंख्या

जनगणना 2001 के अर्न्तगत आकड़ों के अनुसार जिला हिसार की लगभग 74.10 प्रतिशत जनसंख्या अर्थात् 1138999 ग्रामीण क्षेत्र में रहती है। जिसमें 614605 पुरुष तथा 524399 स्त्रियां हैं। जिले की शहरी जनसंख्या 398118 जो कुल जनसंख्या का 25.90 प्रतिशत हैं जिसमें 215915 पुरुष तथा 182203 स्त्रियां हैं।

ग्रामीण क्षेत्र में तहसील हिसार की 623204 की जनसंख्या में 337718 पुरुष तथा 286086 स्त्रियां हैं आदमपुर तहसील की कुल जनसंख्या 137830 में 73633 पुरुष तथा 64197 स्त्रियां, तहसील हांसी की 266360 की जनसंख्या में 143592

पुरुष तथा 222768 स्त्रियां तथा तहसील नारनौद की 111605 की जनसंख्या में 60262 पुरुष तथा 51343 स्त्रियां हैं।

तालिका : जिला हिसार की जनसंख्या 2001 जनगणना

| तहसील/नगर | ग्रामीण जनसंख्या | | | शहरी जनसंख्या | | |
|-------------|------------------|---------------|---------------|---------------|---------------|---------------|
| | कुल व्यक्ति | पुरुष | स्त्रियां | कुल व्यक्ति | पुरुष | स्त्रियां |
| हिसार | 623204 | 337118 | 286086 | 263186 | 143795 | 119391 |
| बरवाला | | | | 33132 | 17500 | 15632 |
| आदमपुर | 137830 | 73633 | 64197 | | | |
| हांसी | 266360 | 143592 | 122786 | 75747 | 40629 | 35118 |
| नारनौद | 111605 | 60262 | 51343 | 15116 | 8129 | 6987 |
| उकलाना | | | | 10937 | 5862 | 5075 |
| जोड़ | 1138999 | 614605 | 524394 | 398118 | 215915 | 182203 |

जिला की ग्रामीण जनसंख्या 2001 में 1138999 हैं जो कि 1991 में 919877 थी। इस प्रकार 1991-2001 में ग्रामीण जनसंख्या 23.82 प्रतिशत की वृद्धि हुई। जिला की शहरी जनसंख्या 2001 में 398118 है जब कि वर्ष 1991 में जिले की शहरी जनसंख्या 286595 थी इस प्रकार 1991-2001 के दौरान जिला की शहरी जनसंख्या में 38.91 प्रतिशत की वृद्धि दर्ज की गई। जिला के नगरों में हिसार नगर की जनसंख्या एक लाख से अधिक होने के कारण श्रेणी-1 तथा हांसी श्रेणी-2, बरवाला श्रेणी-3 तथा नारनौद-4 तथा उकलाना मण्डी श्रेणी-5 के नगर है।

13. 0-6 आयु वर्ग की जनसंख्या

जिला हिसार की जनगणना 2001 के अनुसार 0-6 आयु वर्ग के बच्चों की कुल संख्या 233871 है जो कि कुल जनसंख्या 1537117 का 15.16 प्रतिशत हैं। इसमें 127395 पुरुष तथा 105673 स्त्रियां हैं।

ग्रामीण क्षेत्र की कुल जनसंख्या 1138999 में 0-6 आयु वर्ग के बच्चों की संख्या 179825 है। जिसमें 97884 पुरुष तथा 81941 स्त्रियां हैं। शहरी क्षेत्र की कुल

जनसंख्या 398118 में 0-6 आयु वर्ग के बच्चों की संख्या 53246 है। जिसमें 29511 पुरुष तथा 23735 स्त्रियां हैं।

14. मलिन बस्तियों की जनसंख्या

इस जिला में हिसार शहर की कुल जनसंख्या 263186 में से 77757 व्यक्ति मलिन बस्तियां में निवास करते हैं जो शहर की कुल आबादी का 29.54 प्रतिशत हैं। इसी प्रकार हांसी शहर की कुल जनसंख्या 75747 में 32174 व्यक्ति मलिन बस्तियों में निवास करते हैं जो कि शहर की कुल जनसंख्या का 42.48 प्रतिशत हैं।

15. लिंग अनुपात

जिला हिसार में जनगणना 2001 के अनुसार प्रति हजार पुरुषों पर 852 स्त्रियां हैं जबकि हरियाणा राज्य में प्रति एक हजार पुरुषों पर 861 स्त्रियां हैं। जबकि 1991 की जनगणना अनुसार इस जिला में एक हजार पुरुषों पर 853 स्त्रियां तथा शहरी क्षेत्रों में यह संख्या क्रमशः 854 तथा 844 हैं।

6. 0-6 आयु वर्ग के बच्चों में लिंग अनुपात

जनसंख्या 2001 के अनुसार जिला हिसार में 0-6 आयु वर्ग लिंग अनुपात 830 है तथा इस प्रकार ग्रामीण क्षेत्र में यह अनुपात 837 तथा शहरी क्षेत्रों में 804 हैं। हिसार, हांसी, बरवाला, नारनौंद तथा उकलाना मण्डी कालिंग अनुपात क्रमशः 829, 868, 892, 863 तथा 871 हैं।

17. मलिन बस्तियों में लिंग अनुपात

जिला हिसार शहर में 29.54 प्रतिशत जनसंख्या मलिन बस्तियों में निवास करती है जिसमें 0-6 वर्ष के बच्चों में लिंग अनुपात 829 है तथा हांसी शहर की 42.48 प्रतिशत मलिन जनसंख्या में लिंग अनुपात 859 है।

18. साक्षरता

जनगणना 2001 में जिला हिसार में 858255 व्यक्ति साक्षर हैं जिसमें 545216 पुरुष तथा 313037 स्त्रियां हैं। जनसंख्या 2001 के अनुसार जिले का साक्षरता प्रतिशत 65.85 है जिसमें पुरुषों की साक्षरता 77.62 प्रतिशत तथा स्त्रियों की साक्षरता 52.99 प्रतिशत है। जबकि 1991 जनगणना में 493095 व्यक्ति साक्षर थे जिसमें 343264 पुरुष तथा 149831 स्त्रिया थी।

19. ग्रामीण व शहरी साक्षरता

2001 की जनगणनानुसार जिला में ग्रामीण क्षेत्र में 585472 व्यक्ति साक्षर हैं जिनमें 389165 पुरुष तथा 201307 स्त्रियां हैं। इसी प्रकार शहरी क्षेत्र में 272783 व्यक्ति साक्षर हैं जिसमें 161053 पुरुष तथा 111730 स्त्रियां हैं।

तालिका : जिला साक्षरता दर 2001 जनगणना

| तहसील/नगर | ग्रामीण | | | शहरी | | |
|-----------|--------------|--------------|--------------|--------------|--------------|--------------|
| | कुल | पुरुष | स्त्रियां | कुल | पुरुष | स्त्रियां |
| हिसार | 60.88 | 74.25 | 45.16 | 78.6 | 85.6 | 70.2 |
| हांसी | 61.53 | 75.14 | 45.71 | 78.02 | 84.92 | 70.21 |
| बरवाला | | | | 66.79 | 77.21 | 55.36 |
| उकलाना | | | | 80.27 | 87.81 | 71.77 |
| आदमपुर | 62.66 | 75.22 | 48.39 | — | — | — |
| नारनौंद | 59.14 | 72.92 | 43.16 | 66.61 | 79.21 | 51.93 |
| जोड़ | 61.08 | 74.44 | 45.49 | 79.13 | 86.44 | 70.53 |

ग्रामीण साक्षरता की दृष्टि से तहसील हिसार, हांसी, आदमपुर तथा नारनौंद में साक्षरता दर क्रमशः 60.88, 61.53, 62.66 तथा 59.14 हैं। जबकि शहरी साक्षरता प्रतिशत क्रमशः 78.06, 66.79 तथा 80.27 हैं।

20. मलिन बस्तियों में साक्षरता

जिला हिसार में हिसार की मलिन बस्तियों में निवास कर रही 77757 की जनसंख्या में 74.64 प्रतिशत जनसंख्या साक्षर हैं। इसी प्रकार हांसी शहर की 32174 मलिन आबादी में 73.76 प्रतिशत व्यक्ति साक्षर हैं।

वन

21. वनो के अधीन क्षेत्रफल

वन विभाग के अनुसार वर्ष 2007-08 में वनो का कुल क्षेत्रफल 63 वर्ग कि०मी० था जो कि कुल भौगोलिक क्षेत्रफल का 1.58 प्रतिशत है इस प्रकार जिले में वनों का क्षेत्रफल प्रति लाख व्यक्ति 4.10 वर्ग कि०मी० है।

कृषि

22. भूमि का प्रयोग

वर्ष 2007-08 में गांव पत्रों के अनुसार जिला हिसार का कुल क्षेत्र 405 हजार हैक्टेयर हैं। जिसमें वनों का क्षेत्रफल 400 हैक्टेयर हैं। गेर कृषि प्रयोजन भूमि 37500 है0 तथा बंजर तथा कृषि रहित भूमि 6400 है0 है।

वर्ष 2007-08 के अनुसार जिले का कृषि योग्य क्षेत्र 359600 है0 तथा निबल बोया गया क्षेत्र 340800 है0 है। जो कि कुल योग्य भूमि का 94.77 प्रतिशत है। एक से अधिक बार बोया गया क्षेत्र 266400 हैक्टेयर हैं। जो निबल बोये गये क्षेत्र का 78.16 प्रतिशत है। वर्ष 2007-08 में जिला हिसार का कुल काशत योग्य क्षेत्र 607200 हैक्टेयर था।

तहसील हिसार, आदमपुर, हांसी तथा नारनौद में निबल बोया गया क्षेत्र क्रमशः 185900, 43400, 75600, 35900 है0 हैं। जो कुल काशत अधीन क्षेत्र का क्रमशः 60.43, 54.72, 50.29 तथा 51.28 प्रतिशत हैं

23. कृषि जोते

कृषि गणना 1995-96 के अनुसार जिला हिसार में कुल 243479 कृषि जोते कार्यरत थी। इन कृषि जोतो में 145512 जोते 2 हैक्टेयर से कम थी। 71103 जोते 2 से 5 हैक्टेयर की 20595 जोते 5-10 हैक्टेयर की 5389 जोते 10-20 हैक्टेयर की तथा 550 जोते 20 हैक्टेयर से ऊपर की हैं।

24. कृषि यन्त्र तथा उपकरण

वर्ष 2003 के अनुसार जिला हिसार में उपयोग दिये गये कृषि यन्त्र तथा उपकरणों में 14186 ट्रेक्टर थे। कम्बाईन हारवेस्टर की संख्या 8192 थी जिसमें 80 ट्रेक्टर चालित एवं 8112 स्वचालित थी। वर्ष 2007-08 में जिला हिसार में 18263 ट्रेक्टर कृषि के कार्य में प्रयोगरत थे।

25. कृषि उपज बिक्री सग्रहण :

वर्ष 2007-08 के अनुसार जिला हिसार में कृषि उपज की पूर्ति के लिए 6 नियमित मंडिया तथा 22 सब-यार्ड हैं इन मंडियों में मुख्य आमदन गेहूं, जीरी सरसों, तोरिया, कपास, बाजरा तथा चना की है वर्ष 2007-08 में इन मंडियों में फसलों की कुल आमदन 610000 टन रही।

तालिका : जिला हिसार में कृषि उत्पादन की आमद (00) टन में।

| फसल का नाम | 2006-07 | 2007-08 |
|-------------------------|-------------|-------------|
| गेहूं | 1385 | 2515 |
| धान | 579 | 548 |
| कपास | 1065 | 911 |
| सरसों, तारामीरा, तोरिया | 542 | 226 |
| चना | 43 | 22 |
| बजरा | 122 | 278 |
| फल तथा सब्जियां | 655 | 578 |
| गुड़ शकर-खांड | 14 | 19 |
| छालें | 09 | 06 |
| अन्य उत्पाद | 711 | 134 |
| जोड़ | 5480 | 6100 |

26. मुख्य फसलों का उत्पाद

वर्ष 2007-08 के अनुसार जिला हिसार में गेहूं का उत्पादन 890000, टन धान का उत्पादन 99000 टन तथा कपास का उत्पादन 439000 टन हुआ। फसलों में अधिक उत्पाद में मुख्यतः प्राकृतिक साधनों जैसे वर्षा, जलवायु का योगदान रहा।

तालिका : मुख्य फसलों की औसत उपज किलो ग्रा0 प्रति हैक्टर

| फसल का नाम | 2006-07 | 2007-08 |
|------------------------|---------|---------|
| चवल | 2663 | 2632 |
| बजरा | 2304 | 2321 |
| गेहूं | 4391 | 3920 |
| जौ | 3281 | 2739 |
| चना | 805 | 598 |
| सरसो, तारामीरा, तोरिया | 783 | 1536 |

27. अधिक उपजाऊ किस्में

वर्ष 2007-08 के अनुसार इस जिला में गेहूं तथा धान की अधिक उपजाऊ किस्मों के बीजों का प्रयोग हो रहा है। वर्ष 2007-08 में गेहूं के अधीन 227000 है० में 2270 क्विंटल बीजों का उपयोग किया गया जबकि वर्ष 2006-07 में गेहूं के अधीन 212000 हैक्टेयर भूमि में 2120 क्विंटल उन्नत बीजों की किस्मों का उपयोग किया गया। इसी प्रकार वर्ष 2007-08 में चावल की 37600 हैक्टेयर भूमि में 8281 क्विंटल बीजों का उपयोग किया गया। तथा वर्ष 2006-07 में 35000 हैक्टेयर भूमि में 8750 क्विंटल बीजों का उपयोग हुआ।

28. पौधों की सुरक्षा के उपाय

जिला हिसार में वर्ष 2007-08 अनुसार जिला हिसार में 225 टन कीटनाशक दवाईयों की खपत हुई जब कि वर्ष 2006-07 में वह खपत भी 249 टन थी। कीटनाशक दवाई का उपयोग मुख्यतः धान व कपास की फसलों पर किया गया।

29. समन्वित ग्रामीण विकास कार्यक्रम

जिला हिसार में वर्ष 2007-08 में समन्वित ग्रामीण विकास कार्यक्रम के अन्तर्गत 1734 व्यक्तियों को लाभ प्रदान किया गया जिसमें 988 अनु० जाति से तथा 1134 महिलायें थी जबकि वर्ष 2006-07 में 1734 व्यक्तियों को लाभ प्रदान किया जिसमें 624 व्यक्ति अनु० जाति से तथा 1134 महिलाएं थी। इस प्रकार वर्ष 2007-08 में 1151 व्यक्तियों को 172.73 लाख रुपये तथा वर्ष 2006-07 में 1151 व्यक्तियों को 112.34 लाख रुपये अनुदान दिया गया था।

सिंचाई

30. सिंचाई के साधन

वर्ष 2007-08 के अनुसार जिला हिसार में कुल सिंचित निबल क्षेत्र 306900 है० था जो कि बोये गये निबल क्षेत्रा का 90 प्रतिशत था। स्ट्रोतानुसार सिंचाई के क्षेत्र में नहरों का मुख्य योगदान रहा जो कि निबल सिंचाई क्षेत्र 96.54 प्रतिशत था नहरों द्वारा 296300 है० भूमि की सिंचाई की गई जबकि ट्यूबवेल से 10600 है० भूमि की सिंचाई की गई। इस प्रकार वर्ष 2006-07 में नहरों द्वारा 218400 है० भूमि की निबल सिंचाई की गई तथा 8600 है० क्षेत्र की निबल सिंचाई ट्यूबवेल से की गई।

31. फसलानुसार सिंचाई क्षेत्र

वर्ष 2007-08 में जिला हिसार में कुल सिंचाई क्षेत्र 469 हजार है0 है जबकि 2006-07 में वह 535 हजार है0 रही। फसलानुसार स्थिति इस प्रकार है गेहूं 226 हजार हैक्टयर चावल 46 हजार हैक्टयर, बाजरा 30 हजार हैक्टयर, कपास 72 हजार हैक्टयर तथा अखाद्य व अन्य फसलें 75 हजार हैक्टयर है0 रही।

तालिका : जिला हिसार में सिंचित क्षेत्र की स्थिति (00) है0।

| फसल का नाम | 2005-06 | 2006-07 | 2007-08 |
|----------------------|---------|---------|---------|
| गेहूं | 203 | 212 | 226 |
| चवल | 36 | 35 | 46 |
| बाजरा | 31 | 37 | 30 |
| जौ | 4 | 06 | 07 |
| तेल बीज व अन्य फसलें | 281 | 245 | 160 |
| कुल | 555 | 535 | 469 |

32. सिंचाई की सघनता

वर्ष 2007-08 में जिला हिसार में कुल सिंचित क्षेत्र 469 हजार है0 तथा निबिल सिंचित क्षेत्र 307 हजार है0 था ।

33. नलकूप/पम्पिंग सैट

वर्ष 2007-08 में जिला हिसार में नलकूपों/पम्पिंग सैटों की संख्या 53387 थी। जबकि वर्ष 2006-07 में यह संख्या 50348 थी।

34. बाढ

जिला हिसार घघर नदी में अति बहाव होने से बाढ से प्रभावित हो जाता है। वर्ष 2007-08 में इस जिले में कोई भी बाढ नहीं आई है।

पशुधन तथा डेरी

35. पशुधन

वर्ष 2003 की पशुधन गणना के अनुसार जिला हिसार में पशुधन की संख्या 732290 तथा कुकुटादि की संख्या 677509 थी। वर्ष 2003 में कुल पशुधन में 22.19 प्रतिशत गाय तथा भैंसे 58.33 प्रतिशत भेड़-बकरियां 12.54 प्रतिशत बघोड़े-टटू-गधे-खच्चर ऊंट, सूअर कुते तथा खरगोश 6.93 प्रतिशत थे।

36. जिला हिसार में पशु जनगणना 2003 के अनुसार प्रति हजार मनुष्यों के पीछे पशु संख्या 105 भैसे 277 घोड़े-टटू एक से कम, भेड़े तथा बकरियां 60, ऊंट 2 तथा कुक्कटादि 440 थी।

37. पशु-चिकित्सा सेवायें

वर्ष 2007-08 के अनुसार जिला हिसार में पशु चिकित्सा सेवायें प्रदान करने के लिए 70 पशु चिकित्सा हस्पताल, 140 पशु चिकित्सा डिस्पेंसरी, तथा 1 सूअर केन्द्र आदि कार्यरत थे। उपरोक्त सभी संस्थानों द्वारा वर्ष 2007-08 के दौरान 23600 पशुओं का उपचार किया गया।

38. मछली पालन

जिला हिसार में वर्ष 2007-08 में मछली पालन से 171300 रुपये की आय हुई जबकि वर्ष 2006-07 में 134850 हजार रुपये की आय मछली पालन से हुई। इस के अतिरिक्त वर्ष 2007-08 के दौरान 20 लाईसेंस जारी किये गये जबकि वर्ष 2006-07 में 67 लाईसेंस जारी किये गए थे।

39. विद्युतिकरण शहरी/गांव

जिले के सभी गांवों तथा शहरों का विद्युतिकरण हो चुका है।

40. नलकूप

वर्ष 2007-08 में इस जिले में विद्युतिकरण तथा डीजल सैट नलकूपों की संख्या 53387 जबकि वर्ष 2007-08 में यह संख्या 25218 थी।

41. विभिन्न परियोजनाओं में विद्युत का उपयोग

जिला हिसार में वर्ष 2007-08 में 4511 एल.टी. लाईनें, 3589, 11 के0वी0 लाईन तथा 6745 ट्रान्सफार्मर थे। जिले में सयोजनों की कुल संख्या 265938 थी। कुल सयोजनों में 84.82 प्रतिशत घरेलू, 10.30 प्रतिशत वाणिजिक, 1.10 प्रतिशत औद्योगिक 3.57 प्रतिशत कृषि तथा 0.21 प्रतिशत अन्य उपयोग के लिए थे।

42. जिला हिसार में बिजली का उत्पादन नहीं होता क्योंकि जिला में कोई भी विद्युत उत्पादन सयन्त्र नहीं है।

खनिज-पदार्थ तथा उद्योग

43. खनिज उत्पादन

खनन की दृष्टि से जिला हिसार नगन्य है। इस जिले में किसी भी खनिज का उत्पादन नहीं होता।

44. लघु उद्योग युनिट

वर्ष 2007 में जिला हिसार में 346 रजिस्टर्ड फैक्टरियां कार्यरत रही। इन रजिस्टर्ड फैक्टरियों में 281 फैक्टरियां धारा 2 एम. 1 के अधीन, 2 फैक्टरियां धारा 2 एम. 11 के अधीन तथा 63 फैक्टरियां धारा 85 के अधीन रजिस्टर्ड थी जिनमें 12540 कार्यकर्ता कार्यरत थे जो कि राज्य की कुल फैक्टरियों में कार्यरत कार्यकर्ताओं का 2.75 प्रतिशत है।

45. सड़कों की लम्बाई

जिला हिसार में वर्ष 2007-08 में सड़कों की कुल लम्बाई 2037 कि०मी० थी जिसमें 142 कि०मी० राष्ट्रीय मार्ग की सड़कें तथा 1895 कि०मी० राज्य मार्ग की सड़कें थी।

46. राज्य परिवहन

जिला हिसार में हरियाणा राज्य परिवहन का एक डिपो तथा एक सब डिपो हैं। इस जिले में 186 हरियाणा राज्य परिवहन की बसें 2007-08 में थी जो कि राज्य तथा अन्तरराज्य रूटों पर चलाई जा रही हैं। वर्ष 2007-08 में हरियाणा परिवहन की बसों द्वारा 246.62 लाख कि०मी० की दूरी तय की गई तथा 3753.44 लाख रुपये की आय हुई इन बसों में प्रतिदिन अनुमानित 59981 व्यक्तियों ने यात्रा की।

संचार

47. डाकघर व तार घर

जिला हिसार में 2007-08 में 236 डाकघर 6 तार तथा 71 टेलिफोन केन्द्र कार्य कर रहे थे तथा सार्वजनिक टेलिफोन घरों की संख्या 311 थी।

48. श्रम तथा रोजगार औद्योगिक झगड़े वर्ष 2007 के दौरान जिला हिसार में 0 औद्योगिक झगड़ें रिपोर्ट किये गये। परन्तु इस जिला हिसार में हड़ताल तथा तालाबन्दी की कोई भी घटना नहीं हुई। इस प्रकार इस जिले में शान्ति बनी रही।

जिला हिसार में वर्ष 2007 के दौरान रजिस्टर्ड संघों की संख्या 0 थी।

49. रोजगार केन्द्र

जिला हिसार में वर्ष 2007-08 में 49536 व्यक्ति संगठित क्षेत्र के अर्न्तगत रोजगार में लगे हुए थे। 35365 व्यक्ति सार्वजनिक क्षेत्र में, 14171 व्यक्ति निजी क्षेत्र में कार्य कर रहे थे।

जिला हिसार में वर्ष 2007-08 में रोजगार कार्यालयों की संख्या 2 थी जिसमें वर्ष के दौरान 11745 व्यक्तियों ने पंजिकरण कराया तथा इस प्रकार कुल बेकार लोगों की संख्या बढ़कर 69037 हो गई। जिला हिसार में वर्ष 2007 में 10453 दुकान में 5277 कर्मचारी हैं। 831 वाणिज्यिक प्रतिष्ठानों में 2085 कर्मचारी तथा 339 होटल तथा जलपान गृहों में 656 कर्मचारी कार्यरत थे।

50. मजदूरों की औसत दैनिक आय

जिला हिसार में वर्ष 2007-08 में कुशल कार्यकर्ताओं जैसे लोहार के लिए दैनिक मजदूरी 225.00 और बढई की दैनिक मजदूरी 250.00 रुपये थी। हल चलाने वाले कृषक की दैनिक मजदूरी 150.00 रुपये बिजाई के लिए 150.00 रुपये गोडाई के लिए 140.00 तथा कटाई के लिए 140.00 रुपये रही।

51. सहकारिता

वर्ष 2007-08 में जिला हिसार में 1590 सहरकारी समितियां थी इनकी कुल सदस्य संख्या 440142 थी। वर्ष के दौरान इन समितियों की हिस्सा पूंजी 50.36 करोड. रुपये थी तथा निजि पूंजी 39.19 करोड. रुपये तथा कार्य पूंजी 462.26 करोड. थी।

प्रति लाख व्यक्तियों पर जिले में समितियों की संख्या 328 तथा प्रति व्यक्ति औसत कार्य पूंजी 20436 रुपये हैं।

सभी 1590 सहकारी समितियों में एक केन्द्रिय बैंक, 57 कृषि ऋण समितियां, 209 गैर कृषि ऋण समितियां, 1 प्राथमिक भूमि विकास बैंक, 11 विपणन समितियां, 7 बूनकर समितियां, 8 उपभोक्ता समितियां 131 आवास समितियां, 3खेती समितियां तथा 1162 अन्य समितियां हैं।

वर्ष 2007-08 में जिले में एक केन्द्रीय सहकारी बैंक था जिसकी हिस्सा पूंजी 2331.86 लाख रुपये तथा कार्य पूंजी 62558.49 लाख रुपये थी। वर्ष 2007-08 के दौरान बैंक द्वारा 47704.4 लाख रुपये का कर्जा दिया गया। वर्ष 2007-08 के दौरान जिले में 1 भूमि विकास बैंक था। जिसकी कुल सदस्य संख्या 0.38 लाख थी। इस बैंक की कुल हिस्सा पूंजी 640.90 लाख रुपये की थी तथा निजि पूंजी तथा कार्य पूंजी क्रमशः 653.94 लाख रुपये व 14185.45 लाख रुपये थी।

तालिका : जिला हिसार में केन्द्रिय सहकारी बैंक

| | 2006-07 | 2007-08 |
|----------------------------|----------|----------|
| शाखाओं की संख्या | 26 | 46 |
| सदस्यता | 1857 | 951 |
| हिस्सा पूंजी (लाख रुपये) | 2205.75 | 2331.86 |
| कार्य पूंजी (लाख रुपये) | 55033.68 | 62558.49 |
| जमा राशि (लाख रुपये) | 23098.29 | 28681.82 |
| लाभ (लाख रुपये) | 515.34 | 20.63 |
| दिया गया कर्जा (लाख रुपये) | 42229.71 | 47704.44 |

बैंक

52. वर्ष 2008 में जिला हिसार में वाणिज्यिक बैंकों की संख्या 173 थी जिनकी कुल जमा राशि 2988.11 करोड़ रुपये थी। इन बैंको द्वारा वर्ष 2008 के दौरान 4593.00 करोड़ रुपये के ऋण दिये गये। इन बैंकों की ऋण जमा अनुपात का प्रतिशत मार्च 2008 में 154 थी। जबकि मार्च 2007 में ऋण जमा अनुपात का प्रतिशत 123 था।

शिक्षा

53. विद्यालय तथा महाविद्यालय

जिला हिसार में वर्ष 2007-08 के दौरान 564 प्राथमिक विद्यालय 174 माध्यमिक विद्यालय 423 उच्च/वरिष्ठ माध्यमिक विद्यालय ग्रामीण तथा शहरी क्षेत्रों में शिक्षा प्रदान कर रहे थे। इन विद्यालयों में क्रमशः 3256, 1051 तथा 5355 अध्यापक कार्यरत थे।

वर्ष 2007-08 के दौरान इन मान्यता प्राप्त विद्यालयों में 332286 विद्यार्थी शिक्षा ग्रहण कर रहे थे। जिनमें से 153626 विद्यार्थी यानि 46.23 प्रतिशत प्राथमिक पूर्व प्राथमिक (बालवाडी) सहित विद्यालयों में 34524, 10.39 प्रतिशत माध्यमिक विद्यालयों में तथा 144136 यानि 43.37 प्रतिशत उच्च/वरिष्ठ माध्यमिक विद्यालयों में शिक्षा ग्रहण कर रहे थे।

जिला हिसार में वर्ष 2007-08 में अनुसूजित जाति के प्राथमिक/पूर्व प्राथमिक माध्यमिक तथा उच्च वरिष्ठ माध्यमिक विद्यालयों में कुल 119602 विद्यार्थी शिक्षा ग्रहण कर रहे थे जिनमें 68134, (56.96 प्रतिशत) प्राथमिक पूर्व प्राथमिक विद्यालयों में 12582 (10.52 प्रतिशत) माध्यमिक विद्यालयों में तथा 38886 (32.51 प्रतिशत) विद्यार्थी उच्च/वरिष्ठ माध्यमिक विद्यालयों में शिक्षा प्राप्त कर रहे थे।

तालिका : मान्यता प्राप्त विद्यालयों में विद्यार्थियों की संख्या 2007-08

| | कुल विद्यार्थी | | | अनु० जाति विद्यार्थी | | |
|-------------|----------------|----------|--------|----------------------|----------|--------|
| | छात्र | छात्राएं | कुल | छात्र | छात्राएं | कुल |
| प्राथमिक | 76922 | 76704 | 153626 | 33975 | 34159 | 68134 |
| माध्यमिक | 17230 | 17294 | 34524 | 6818 | 5764 | 12582 |
| उच्च/वरिष्ठ | 78611 | 65525 | 144136 | 50535 | 18351 | 38886 |
| जोड़ | 172763 | 159523 | 332286 | 61328 | 58274 | 119602 |

जिला हिसार में वर्ष 2007-08 में प्राथमिक विद्यालयों में प्रति अध्यापक विद्यार्थियों की संख्या 47 माध्यमिक विद्यालयों में प्रति अध्यापक की संख्या 33 उच्च विद्यालयों में प्रति अध्यापक विद्यार्थियों की संख्या 27 रही।

वर्ष 2007-08 में जिला हिसार के 18 महाविद्यालयों में 18886 विद्यार्थी शिक्षा ग्रहण कर रहे थे जिनमें 1910 विद्यार्थी अनु० जाति से सम्बन्धित थे।

54. औद्योगिक प्रशिक्षण संस्थान

जिला हिसार में छः औद्योगिक प्रशिक्षण संस्थान विभिन्न ट्रेडों हेतु छात्र/छात्राओं को प्रशिक्षण प्रदान कर रहे हैं। वर्ष 2007-08 में इन संस्थाओं में विभिन्न ट्रेडों हेतु 1779 विद्यार्थी अध्ययनरत थे।

55. राजकीय प्रबन्धकीय एवं फार्मसी संस्थान

जिला हिसार में दो राजकीय बहुतकनीकी संस्थान हैं जिनमें वर्ष 2007-08 में विभिन्न ट्रेडों हेतु 3236 विद्यार्थी अध्ययनरत थे।

56. प्रबन्धकीय एवं तकनीकी संस्थान

जिला हिसार में हिसार शहर में गुरु जम्भेश्वर विज्ञान एवं प्राधौगिकी प्रबन्धकीय एक तकनीकी विश्वविद्यालय हैं। जिसमें 2007-08 में विभिन्न डिप्लोमा हेतु 3398 विद्यार्थी अध्ययनरत थे।

57. चौ० चरण सिंह कृषि विश्व विद्यालय

हिसार में चौ० चरण सिंह कृषि विश्वविद्यालय स्थापित हैं। इस विश्वविद्यालय में कृषि फसलों से सम्बन्धित विभिन्न अनुसंधान कार्य चलाये जा रहें हैं। विश्वविद्यालय कृषि क्षेत्र में अपनी एक पहचान रखता हैं। 2007-08 में इसमें अध्ययनरत छात्र तथा छात्राओं की संख्या 1661 थी।

चिकित्सा तथा जन स्वास्थ्य

58. स्वास्थ्य सेवाएं

जिला हिसार में वर्ष 2007-08 में हस्पताल, डिस्पेन्सरियों तथा स्वास्थ्य केन्द्रों की संख्या 263 थी। इन 263 संस्थाओं में से 239 ग्रामीण क्षेत्रों में तथा 24 शहरी क्षेत्रों में संचालित थी। 239 ग्रामीण क्षेत्र वाली संस्थाओं में एक हस्पताल 31 प्राथमिक स्वास्थ्य केन्द्र 3 डिस्पेन्सरियां, 5 सामुदायिक स्वास्थ्य केन्द्र तथा 199 उप-केन्द्र थे।

जबकि शहरी क्षेत्रों में कार्यरत 24 संस्थाओं में 6 हस्पताल, 3 प्राथमिक स्वास्थ्य केन्द्र, 12 डिसपेन्सरियां तथा 3 सामुदायिक स्वास्थ्य केन्द्र थे।

वर्ष 2007-08 में जिला हिसार में 898241 रोगियों का सरकारी संस्थाओं द्वारा इलाज किया गया। इनमें 29900 अंतरंग रोगी थे। बिस्तरों की संख्या 779 थी। जिसमें 425 पुरुष रोगियों के लिए तथा 354 बिस्तर स्त्रियों के लिए थे।

जिला हिसार में वर्ष 2007-08 में 11468 नलबन्दी आप्रेशन किये गये जिनमें 11001 नसबन्दी तथा 467 ट्यूबकओमी थे। जिला हिसार में वर्ष 2007-08 में परिवार कल्याण केन्द्रों की संख्या 8 थी। ये सभी केन्द्र ग्रामीण क्षेत्र में कार्यरत थे।

59. सुरक्षित पेयजल

जिला हिसार में पेयजल परियोजना के अन्तर्गत जिले के सभी गांवों को पेयजल सुविधा प्रदान की जा चुकी है।

60. कल्याण विभाग अनुसूचित जातियां व पिछड़े वर्ग

कमजोर वर्ग के कल्याण के लिए विशेष कार्यक्रम जैसे मकान बनाने के लिए अनुदान, मैट्रिक से उपर के विद्यार्थियों को छात्रवृत्ति, पुस्तकें एवं लेखन सामग्री खरीदने हेतु बिना ब्याज के ऋण कल्याण विभाग द्वारा चलाए जाते हैं।

वर्ष 2007-08 में कल्याण विभाग द्वारा जिला हिसार में 1610 विद्यार्थियों को पुस्तकें तथा लेखन सामग्री खरीदने हेतु 1467900 रुपये की राशि का ऋणप्रदान किया गया। अनु0 जाति टपरीवास तथा विमुक्त जाति की विधवाओं की लड़कियों की शादी के लिए 1 करोड़ 99 लाख रुपये की राशि 1549 लड़कियों की शादी के लिए प्रदान की गई। इसी प्रकार अनुसूचित जाति के 722 व्यक्तियों को 2 करोड़ 43 लाख रुपयें का मकान अनुदान दिया गया।

61. वृद्धावस्था तथा अन्य पेंशन

वर्ष 2007-08 में जिला हिसार में 70245 वृद्धों को 2604.75 लाख रुपये की राशि वृद्धावस्था पेंशन के रूप में दी गई तथा 36657 विधवाओं को 1516.98 लाख रुपये तथा 10022 विकलांग व्यक्तियों को 474.54 लाख रुपये की राशि वितरित की गई।

विविध

62. नगरपालिकाएं

वर्ष 2007-08 में जिले की चार नगरपालिकाओं की कुल आय 1978.00 लाख रुपये की हुई तथा व्यय 1535.67 लाख रुपये का हुआ

63. जिला राजस्व

वर्ष 2007-08 में जिला हिसार में हरियाणा मूल्य वर्धित कर से 1428583 हजार रुपये की आय हुई तथा केन्द्रीय बिक्री अधिनियम 1956 से 290476 हजार रुपये की आय हुई।

64. रजिस्ट्रेशन

वर्ष 2007-08 में जिला हिसार में रजिस्ट्री कार्यालयों की संख्या 7 थी। इस दौरान 35300 अचल सम्पत्तियों की रजिस्ट्रेशन हुई तथा इन अचल सम्पत्तियों का कुल मूल्य 9578389 हजार रुपये था। इन सम्पत्तियों से सरकार को 46397 हजार रुपये की आय हुई।

65. पुलिस तथा अपराध

जिला हिसार में वर्ष 2007-08 में 11 पुलिस स्टेशन तथा 17 पुलिस चौकियां थी। वर्ष 2007-08 में जिले में 5434 अपराधिक घटनाएं हुई जिनमें 54 हत्या की, 183संध चोरी, 532 साधारण चोरी 15 लूट 53 हरण, 31 दंगों की 3 सदोष मानव हत्या तथा 5332 विविध प्रकार के अपराध थे। जब कि वर्ष 2006-07 में कुल अपराधिक घटनाएं 2986 थी।

66. हरियाणा सरकार के कर्मचारी

जिला हिसार में 31 मार्च 2007 को हरियाणा सरकार के कर्मचारियों की कुल संख्या 26066 थी। जिनमें 168 प्रथम वर्ग के, 1538 वर्ग-2 के, 15606 कर्मचारी वर्ग 3 के, 5220 कर्मचारी वर्ग 4 के तथा 2902 कर्मचारी फुटकर राशि से वेतन प्राप्त, 2 कार्य प्रभारित, 315 संविदा आधार तथा 5 तदर्थ पर थे। जिले के 26066 कर्मचारियों में

से 18954 पुरुष तथा 7112 महिलाएं थी। अनु० जाति के कर्मचारियों की संख्या 5046 थी जिसमें 3579 पुरुष तथा 1467 स्त्रियां थी। इसी प्रकार पिछड़े वर्ग के 4089 कर्मचारी थे जिनमें 3340 पुरुष तथा 749 स्त्रिया थी।

तालिका : जिला हिसार में हरियाणा सरकार के कर्मचारी 31.3.2007

| श्रेणी | कुल | | अनुसूचित जाति | | पिछड़ा वर्ग | |
|----------------------------|-------|-----------|---------------|-----------|-------------|-----------|
| | पुरुष | स्त्रियां | पुरुष | स्त्रियां | पुरुष | स्त्रियां |
| वर्ग-1 | 141 | 27 | 12 | 1 | 7 | 0 |
| वर्ग-2 | 1130 | 408 | 99 | 32 | 147 | 46 |
| वर्ग-3 | 12337 | 3269 | 1866 | 222 | 2243 | 244 |
| वर्ग-4 | 4613 | 807 | 1383 | 355 | 826 | 106 |
| फुटकर राशि से वेतन प्राप्त | 411 | 2491 | 171 | 845 | 1 | 0 |
| कार्य प्रभारित | 2 | 5 | 0 | 5 | 46 | 336 |
| संविदा आधार | 315 | 102 | 46 | 7 | 0 | 0 |
| तदर्थ | 5 | 3 | 2 | 0 | 70 | 17 |
| कुल | 18954 | 7112 | 3579 | 1467 | 3340 | 749 |

बचत

67. लघु बचत

वर्ष 2007-08 में जिला हिसार की (-)29.53 करोड़ रुपये की लघु बचत योजनाओं की निबिल प्राप्तियां हुई। इसमें (-) 9.81 करोड़ के किसान विकास पत्र (-)9.37 करोड़ रुपये के (-) 3.29 मासिक आय योजना करोड़ रुपये 6 वर्षिय राष्ट्रीय बचत प्रमाण पत्र के प्राप्त हुये।

68. विकेन्द्रीकरण योजना

वर्ष 2007-08 के अन्तर्गत जिला हिसार के लिए विकेन्द्रीकरण योजना के अन्तर्गत विभिन्न विकास कार्य हेतु 236.00 लाख रुपये की राशि जारी की गई।

69. खेल कूद

इस जिले में हिसार शहर में राष्ट्रीय स्तर का महावीर स्टेडियम है। जिसमें राष्ट्रीय स्तर तक के खेलों का आयोजन किया जाता है। सातवें राष्ट्रीय युवा खेल महोत्सव का आयोजन भी इस स्टेडियम में किया गया था। इसके अतिरिक्त इस स्टेडियम में जिमनास्टिक तथा टेबल-टेनिस हाल भी हैं।

70. चुनाव एवं मतदाता :

जिला हिसार में वर्ष 2007-08 में कुल मतदाताओं की संख्या 790908 थी। यह जिला 6 विधान सभा क्षेत्रों क्रमशः हिसार, हांसी, आदमपुर, बरवाला, घिराय तथा नारनौद में विभक्त है। हिसार लोक सभा क्षेत्र के अन्तर्गत 9 विधान सभा क्षेत्र आते हैं। जिनमें 6 विधान सभा क्षेत्र हिसार जिले में हैं तथा शेष 3 विधान सभा क्षेत्र अन्य जिलों के हैं। लोकसभा सीट के कुल मतदाताओं की संख्या 1135609 है।

परिशिष्ट – 3

जिला हिसार एक दृष्टि में

चुने हुए सूचकांक

| | | |
|-----|--|-------|
| 1. | प्रति वर्ग कि० मी० जनसंख्या का घनत्व | 386 |
| 2. | जनसंख्या में दशक वृद्धि 1991–2001 तक (प्रतिशत) | 27.41 |
| 3. | कार्यकर्त्ताओं कुल जनसंख्या पर प्रतिशतता 2001 | 43.36 |
| 4. | रजिस्टर्ड फेक्टोरियों में कार्यरत कार्यकर्त्ताओं की प्रति लाख जनसंख्या पर संख्या | 777 |
| 5. | एक बार से अधिक बोये गये क्षेत्र की निबल बोये गये क्षेत्र के प्रतिशतता | 78.16 |
| 6. | सकल सिंचित क्षेत्र की सकल बोये गये क्षेत्र प्रतिशतता | 77.00 |
| 7. | कुल बोये गये क्षेत्र से खाद्यान फसलों के अधीन बोये गये क्षेत्र की प्रतिशतता 2007–08 अनुसार | 55.14 |
| 8. | कुल बोये गये क्षेत्र के व्यापारिक फसलों अधीन बोये गये की प्रतिशतता 2007–08 अनुसार | 31.16 |
| 9. | निबिल सिंचित क्षेत्र से निबल बोये गये क्षेत्र की प्रतिशतता | 90.05 |
| 10. | प्रति 100 वर्ग कि०मी० क्षेत्र पर पक्की सतही सड.को की ल० कि०मी० में 2007–2008 अनुसार | 50.34 |

| | | |
|-----|--|-------|
| 11. | स्कूल जाने वाले बच्चों की प्रतिशतता (6–11 आयु वर्ग) | 46.62 |
| 12. | स्कूल जाने वाले बच्चों की प्रतिशतता 11–14 आयु वर्ग | 12.92 |
| 13. | प्रति अध्यापक विद्यार्थियों की संख्या 2007–08 | |
| | 1. प्राथमिक | 47 |
| | 2. माध्यमिक | 33 |
| | 3. उच्च/वरिष्ठ | 27 |
| 14. | स्कूल जाने वाले प्रति 1000 बच्चों पर स्कूल की संख्या 2007–08 | |
| | 1. प्राथमिक | 4 |
| | 2. माध्यमिक | 5 |
| | 3. उच्च/वरिष्ठ | 3 |
| 15. | साक्षरता प्रतिशत (जनगणना 2001 की) | |
| | 1. पुरुष | 77.62 |
| | 2. स्त्रियां | 52.09 |
| 16. | प्रति पाचं लाख जनगणना पर अस्पतालों की संख्या 2007–08 | 2 |
| 17. | प्रति लाख जनसंख्या पर बिस्तरों की संख्या 2007–08 | 51 |
| 18. | प्रति लाख जनसंख्या पर परिवार कल्याण केन्द्र 2007–08 | 1 |
| 19. | प्रति बैंक के पीछे व्यक्तियों की संख्या 2007–08 | 8850 |
| 20. | प्रति लाख जनसंख्या पर डाक घरों की संख्या 2007–08 | 15 |
| 21. | प्रति लाख जनसंख्या पर वाणिज्यिक गाड़ीयां 1993–94 | 353 |
| 22. | गांवों के विद्युतिकरण की प्रतिशतता 1993–94 | 100 |
| 23. | प्रति लाख जनसंख्या पर सड़कों की लम्बाइ (कि०मी०) | 132 |
| 24. | प्रति हजार पुरुषों पर स्त्रियों की संख्या 2001 | 852 |